

अशंकित वि. (तत्.) शंकाहीन, निश्शंक, निर्भय।

अशंकनीय वि. (तत्.) जिसके विषय में पूर्ण विश्वास हो, विश्वास योग्य, शंका या संदेह के अयोग्य, शंकातीत।

अशंसकत्व पुं. (तत्.) प्रशंसा या निंदा से लगाव न रहना, किसी से प्रशंसा की इच्छा न रखने का भाव।

अशकुंभी स्त्री. (तत्.) जल में होने वाला एक पौधा, जलकुंभी या आकाशमूली। water cress

अशकुन पुं. (तत्.) 1. बुरे लक्षण 2. अपशकुन, अमंगल के लक्षण।

अशक्त वि. (तत्.) 1. शक्तिहीन, कमजोर, असमर्थ, निर्बल, अक्षम, क्षमता-रहित 2. अपंग उदा. शरीर उठना चाहता है, किंतु अशक्त है-मानस का हंस।

अशक्तता स्त्री. (तत्.) 1. बीमारी, बढ़ती उम्र अथवा अस्वस्थता के कारण उत्पन्न शारीरिक असमर्थता 2. किसी अधिकार का प्रयोग करने से वंचित कर दिए जाने की अवस्था। disability

अशक्ति स्त्री. (तत्.) 1. शक्तिहीनता, निर्बलता, कमजोरी 2. असामर्थ्य, अक्षमता।

अशक्य वि. (तत्.) 1. असाध्य, न होने योग्य 2. अव्यावहारिक 3. जिसे काबू में न किया जा सके, असंभव।

अशत्रु वि. (तत्.) शत्रुरहित, बिना शत्रुता वाला (व्यक्ति) पुं. (तत्.) 1. चंद्रमा 2. शत्रुता का अभाव।

अशदा पुं. (अर.) 1. मुहर्रम का दसवाँ दिन 2. महीने का दसवाँ दिन।

अशन पुं. (तत्.) 1. भोजन, आहार 2. भक्षण, खाना 3. पार जाना 4. व्याप्ति, प्रसार 5. चित्रक वृक्ष।

अशनपर्णी स्त्री. (तत्.) पटसन।

अशनि पुं. (तत्.) 1. बज्र, 2. अस्त्र 3. भाला 4. इंद्र, स्त्री. अग्नि।

अशनिपात पुं. (तत्.) 1. भयानक विपत्ति 2. वज्रपात, बिजली गिरना।

अशनीय वि. (तत्.) खाने के योग्य, खाद्य।

अशब्द पुं. (तत्.) 1. जो शब्दों से व्यक्त न हो, जिसमें ध्वनि न हो, मौन 2. अवैदिक।

अशमित वि. (तत्.) 1. जिसे शांत न किया गया हो, अशांत 2. बिना बुझा।

अशरण वि. (तत्.) जिसकी कोई शरण न हो, आश्रय-हीन, बेसहारा, बेचारा, असहाय।

अशरण-शरण वि. (तत्.) जिसे कोई शरण न दे उसे भी शरण देने वाला, परमात्मा, भगवान।

अशरफी स्त्री. (फा.) 1. प्राचीन काल का सोने का एक सिक्का जो सोलह आने से लेकर पचीस आने तक का होता था 2. मुहर 3. एक प्रकार का फूल 4. एक प्रकार की आतिशबाजी।

अशराफ वि. (अर.) ('शरीफ' का बहुवचन) भद्रजन, सज्जन, शरीफ लोग।

अशरीर वि. (तत्.) 1. शरीर-रहित 2. आकारहीन पुं. (तत्.) 1. परमात्मा 2. ब्रह्म 3. कामदेव 4. विरक्त, संन्यासी।

अशरीरक वि. (तत्.) बिना शरीर का, शरीर-रहित, अशरीरी, निराकार।

अशरीरी वि. (तत्.) 1. बिना शरीर का शरीररहित, देहविहीन, अदेहधारी 2. ऐसा निकाय जिसकी केवल विधिक सत्ता हो जैसे कंपनी, निगम, आदि। incorporeal

अशर्त वि. (तत्.) शर्त-रहित, प्रतिबंध-रहित।

अशर्त संविदा स्त्री. (तत्.) दो पक्षों के बीच ऐसा वैध करार जिसमें कोई शर्त न हो और जो प्रत्येक परिस्थिति में मान्य हो।

अशर्फी पुं. (तत्.) दे. अशरफी।

अशस्त्र वि. (तत्.) 1. शस्त्र रहित, शस्त्रविहीन 2. जो शस्त्र न हो।